



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 16.03.2024

TIME : 07.25 PM

പ്രധാന വാർത്തകൾ

1. 2024 -ലെ ലോകസഭാ തെരഞ്ഞെടുപ്പിനൊരുങ്ങി രാജ്യം. ഏഴ് ഘട്ടങ്ങളിലായാണ് വോട്ടെടുപ്പ്. ഫലപ്രഖ്യാപനം ജൂൺ നാലിന്.

Lok sabha elections 2024 declared today. Elections to be conducted in seven phases. Counting on June 4

2. കേരളത്തിൽ തെരഞ്ഞെടുപ്പ് ഏപ്രിൽ 26ന് രണ്ടാംഘട്ടത്തിൽ. ഈമാസം 28-ന് വിജ്ഞാപനം പുറപ്പെടുവിക്കും.

Kerala to cast votes for Loksabha election on April 26th. Notification to be published on 28th of this month

3. നാല് സംസ്ഥാനങ്ങളിലെ നിയമസഭാ തെരഞ്ഞെടുപ്പും 26 നിയമസഭാസീറ്റുകളിലേക്കുള്ള ഉപതെരഞ്ഞെടുപ്പും ഇതോടൊപ്പം.

The assembly elections in four states and the by-elections for 26 assembly seats to be conducted along with the Loksabha poll.

4. രാജ്യം തെരഞ്ഞെടുപ്പിന് പൂർണ്ണസജ്ജമെന്ന് മുഖ്യതെരഞ്ഞെടുപ്പ് കമ്മീഷണർ രാജീവ് കുമാർ. 85 വയസ്സിന് മുകളിലുള്ളവർക്കും അംഗപരിമിതർക്കും വോട്ട് ഫ്രം ഹോം സൗകര്യം.

Chief Election Commissioner Rajiv Kumar said the ECI team is fully prepared for the biggest festival of Indian

ന്യൂഡൽഹിയിലെ വിദ്യാൻ ഭവനിൽ മുഖ്യ തെരഞ്ഞെടുപ്പ് കമ്മീഷണർ രാജീവ് കുമാറാണ് തീയതികൾ പ്രഖ്യാപിച്ചത്. 543 ലോക് സഭാ സീറ്റുകളിലേക്കുള്ള തെരഞ്ഞെടുപ്പ് തീയതിയാണ് പ്രഖ്യാപിച്ചത്. ഉത്തർപ്രദേശ്, ബിഹാർ, പശ്ചിമബംഗാൾ എന്നിവിടങ്ങളിൽ ഏഴ് ഘട്ടങ്ങളിലും 22 സംസ്ഥാനങ്ങളിൽ ഒറ്റഘട്ടത്തിലും വോട്ടെടുപ്പ് നടക്കും. ഏപ്രിൽ 19-ന് നടക്കുന്ന ആദ്യഘട്ടത്തിൽ 21 സംസ്ഥാനങ്ങളിലെ 102 ലോകസഭാ മണ്ഡലങ്ങൾ വിധിയെഴുതും. തമിഴ്നാട്ടിലെ 39 മണ്ഡലങ്ങളും ഒറ്റഘട്ടമായി ഏപ്രിൽ 19-ന് പോളിംഗ് ബുത്തിലെത്തും. ആന്ധ്രാപ്രദേശ്, തെലങ്കാന എന്നിവിടങ്ങളിലും ഒറ്റഘട്ടമായാണ് തെരഞ്ഞെടുപ്പ് നടക്കുന്നത്. മഹാരാഷ്ട്രയിലും ജമ്മു കശ്മീരിലും 5 ഘട്ടങ്ങളിലും ഒഡീഷ, മധ്യപ്രദേശ്, ത്യാർഖണ്ഡ് എന്നീ സംസ്ഥാനങ്ങളിൽ നാല് ഘട്ടങ്ങളിലും വോട്ടെടുപ്പ് നടക്കും. ചരത്തിസ്ഗഡിലും അസമിലും മൂന്ന് ഘട്ടത്തിലായും കർണാടക, രാജസ്ഥാൻ, ത്രിപുര, മണിപുർ എന്നിവിടങ്ങളിൽ രണ്ട് ഘട്ടങ്ങളിലായുമാണ് തെരഞ്ഞെടുപ്പ് നടക്കുന്നത്. അവസാന ഘട്ട വോട്ടെടുപ്പ് ജൂൺ 1 നാണ്. ഏപ്രിൽ 26, മെയ് 7, മെയ് 13, മെയ് 20, മെയ് 25 എന്നിങ്ങനെയാണ് മറ്റ് ഘട്ടങ്ങളിലെ വോട്ടെടുപ്പ്.

ന്യൂസ്ഡസ്സ് ആകാശവാണി.....

#####

ASSEMBLY-ELECTIONS

ലോകസഭാ തിരഞ്ഞെടുപ്പിനൊപ്പം നാല് സംസ്ഥാനങ്ങളിൽ നിയമസഭാ തിരഞ്ഞെടുപ്പും 26 നിയമസഭാ മണ്ഡലങ്ങളിൽ ഉപതിരഞ്ഞെടുപ്പും നടക്കും. ആന്ധ്രപ്രദേശിൽ മെയ് 13 നും സിക്കിം, അരുണാചൽപ്രദേശ് എന്നിവിടങ്ങളിൽ ഏപ്രിൽ 19 നുമാണ് വോട്ടെടുപ്പ്. ഒഡീഷയിൽ മെയ് 20, 25 ജൂൺ 1 എന്നിങ്ങനെ മൂന്നുഘട്ടങ്ങളിലായാണ് നിയമസഭാ തിരഞ്ഞെടുപ്പ് നടക്കുന്നത്.

ELECTION-COMMISSIONER

രാജ്യം തിരഞ്ഞെടുപ്പിന് പൂർണ്ണസജ്ജമെന്ന് മുഖ്യ തിരഞ്ഞെടുപ്പ് കമ്മീഷണർ രാജീവ് കുമാർ പറഞ്ഞു. എല്ലാ സംസ്ഥാനങ്ങളിലും തിരഞ്ഞെടുപ്പ് കമ്മീഷൻ സന്ദർശനം നടത്തി ഒരുക്കങ്ങൾ വിലയിരുത്തി. തിരഞ്ഞെടുപ്പു കാലം രാജ്യത്തിന്റെ അഭിമാനമെന്നതാണ് ഈ തിരഞ്ഞെടുപ്പിന്റെ മുദ്രാവാക്യമെന്നും രാജീവ്കുമാർ പറഞ്ഞു. എല്ലാ വോട്ടർമാരും തിരഞ്ഞെടുപ്പിൽ പങ്കാളികളാകണമെന്നും അദ്ദേഹം അഭ്യർത്ഥിച്ചു.

ELECTION -INFO-2

ആദ്യന്തര മന്ത്രാലയം അറിയിച്ചു.
indiancitizenshiponline.nic.in എന്ന വെബ്സൈറ്റിൽ
നിന്നും ആപ്പ് ഡൗൺലോഡ് ചെയ്യാവുന്നതാണ്.

#####

CBI-ED

അറസ്റ്റിലായ തൃണമൂൽ കോൺഗ്രസ് നേതാവ് ഷെയ്ഖ് ഷാജഹാന്റെ സഹോദരൻ ഷെയ്ഖ് ആലംഗീർ സിബിഐ ചോദ്യം ചെയ്യലിന് ഹാജരായി. ഈ വർഷം ജനുവരി അഞ്ചിന് സന്ദേശ്വാലിയിൽ ഇഡി ഉദ്യോഗസ്ഥരെ ആക്രമിച്ചതുമായി ബന്ധപ്പെട്ട കേസിന്റെ ചോദ്യം ചെയ്യലിനാണ് അദ്ദേഹത്തോട് ഹാജരാകാൻ സിബിഐ ആവശ്യപ്പെട്ടത്. കേസുമായി ബന്ധപ്പെട്ട മറ്റ് 15 പേരെയും സിബിഐ വിളിച്ചുവരുത്തിയിട്ടുണ്ട്.

#####

REV.NT.BADMINTON

ഓൾ ഇംഗ്ലണ്ട് ഓപ്പൺ ബാഡ്മിന്റൺ ചാമ്പ്യൻഷിപ്പിന്റെ പുരുഷ സിംഗിൾസ് സെമിഫൈനലിൽ ഇന്ത്യൻ താരം ലക്ഷ്യ സെന്നും ഇന്തോനേഷ്യയുടെ ജോനാഥൻ ക്രിസ്റ്റിയും ഏറ്റുമുട്ടും. ഈ മത്സരത്തിൽ വിജയിക്കുന്നവർ ഫൈനലിൽ ഇന്തോനേഷ്യയുടെ ജിൻടിംഗിനെ നേരിടും. മലേഷ്യൻ താരത്തെ പരാജയപ്പെടുത്തിയാണ് ലക്ഷ്യ സെൻ

സെമിയിലെത്തിയത്. ബിർമിംഗ്ഹാമിലാണ് മത്സരം നടക്കുന്നത്.

#####

RATION MUSTERING

കേരളത്തിൽ ഇന്നും റേഷൻ മസ്റ്ററിംഗ് നിർത്തിവെച്ചു. സാങ്കേതികതകരാർ പൂർണ്ണമായും പരിഹരിച്ച ശേഷം വീണ്ടും തുടങ്ങുമെന്ന് മന്ത്രി ജി.ആർ.അനിൽ പറഞ്ഞു. റേഷൻ മസ്റ്ററിംഗുമായി ബന്ധപ്പെട്ട സാങ്കേതിക തകരാറുകൾ പരിഹരിക്കുന്നതിന് എൻ.ഐ.സിയും ഐ.ടി മിഷനും കൂടുതൽ സമയം വേണ്ടിവരുന്നതിനാലാണ് മസ്റ്ററിംഗ് നിർത്തിവെച്ചത്. റേഷൻ വിതരണത്തിന് തടസ്സമുണ്ടായില്ല.

#####

ISRAEL - RAFAH

തെക്കൻ ഗസ നഗരമായ റഫയിൽ ആക്രമണം നടത്താൻ നിർദ്ദേശം നൽകി. ഇസ്രയേലി പ്രധാനമന്ത്രി ബെഞ്ചമിൻ നെതന്യാഹു. വെടിനിർത്തലിനായുള്ള ഹമാസിന്റെ പുതിയ നിർദ്ദേശം ചർച്ചചെയ്യാൻ ഇസ്രയേലിൽ മന്ത്രിസഭ യോഗം ചേർന്നതിന് ശേഷമാണ് നെതന്യാഹുവിന്റെ തീരുമാനം. ഇസ്രയേലി തടവിലുള്ള നൂറുകണക്കിന് പലസ്തീൻകാരെ മോചിപ്പിച്ചാൽ തങ്ങൾ ബന്ദികളാക്കിയിരിക്കുന്ന ഇസ്രയേലി സ്ത്രീകളെയും, കുട്ടികളെയും, മുതിർന്നവരെയും, രോഗബാധിതരെയും മോചിപ്പിക്കാൻ എന്നായിരുന്നു ഹമാസിന്റെ നിർദ്ദേശം.

ശബരിമല ഉത്സവത്തിന് കൊടിയേറി. 10 ദിവസം നടക്കുന്ന ഉത്സവത്തിന് ഇന്ന് രാവിലെയാണ് തുടക്കമായത്. നാളെ മുതൽ ഈ മാസം 24 വരെ ഉത്സവബലി ദർശനവും ശ്രീഭൂതബലിയും നടക്കും. 24ന് രാത്രി ശരംകുത്തിയിൽ പള്ളിവേട്ടയും 25 ന് പമ്പയിൽ ആറാട്ടും നടക്കുന്നതോടെ ഉത്സവത്തിനു സമാപനമാകും.

